



Qlobal liderliyin İLHAM ƏLİYEV nümunəsi



Lider amili dövlətin inkişafının, onun milli yüksəlişə xidmət edən dayanıqlı əsaslarının yaradılmasının, bütün bir ölkənin, xalqın gələcək taleyini müəyyən edən ideyaların reallığa çevrilməsinin ən mühüm şərtidir. Tarixi təcrübə də göstərir ki, bir çox hallarda cəmiyyətin xilas, dövlətin tərəqqisi məhz lider faktorundan asılı olur. Xalqın yetirdiyi liderlər milli ideyaların yaradıcıları kimi çıxış edir və cəmiyyəti onların həyata keçirilməsi uğrunda səfərbər edə bilir.

Heydər Əliyev müasir Azərbaycanın etibarlı təməllərini yaratdı

Azərbaycanın çağdaş tarixində bu missiyanı xalqımızın Ümummilli Lideri Heydər Əliyev yerinə yetirmişdir. Azərbaycan milli dövlətçilik konsepsiyasını irəli sürən Ulu Öndər tarixi ənənələrə və müasir inkişaf meyillərinə əsaslanaraq bu konsepsiyanı böyük uğurla həyata keçirmiş, ölkəmizin inkişaf strategiyasının əsasını qoymuşdur. Azərbaycanın müstəqilliyinin daha da möhkəmləndirilməsi, dünya birliyində öz layiqli yerini tutması, dövlətin xalqa xidmət missiyasını həyata keçirməsi Heydər Əliyevin tarixi xidmətləridir. Ulu Öndər qurub-yaratdığı dövlətin hərtərəfli inkişafı üçün iqtisadi, siyasi, hüquqi zəminin yaradılması, onun güclü daxili potensiala malik olması yönündə möhtəşəm nailiyyətlərə imza atmış, dövrün çağırışlarına adekvat reaksiya verərək Azərbaycanın dünyaya uğurlu integrasiyasını təmin etmişdir.

Müstəqil Azərbaycan dövlətinin qurucusu, Ümummilli Lider Heydər Əliyev "Mənim üçün hər şeydən özüm mənim xalqımdır, mənim vətənimdir, mənim torpağımdır" fikirləri ilə xalqına, Vətəninə necə bağlı olduğunu bəyan etmişdir. Dahi şəxsiyyət haqqında dünyanın görkəmli dövlət başçılarının dediyi fikirlərdə də ümumi rəy bundan ibarətdir ki, Heydər Əliyev Azərbaycan xalqına Uca Yaradanın ən böyük qisməti idi. Ümummilli Lider Azərbaycanı rəhbərlik etdiyi dövrlərdə daim tərəqqisi üçün çalışdığı, zəngin mədəniyyəti, tarixi ilə qürur duyduğu Azərbaycanı bir dövlət kimi zamanın ağır və sırt sınaqlarından çıxarmışdır. Onun uzun illər Azərbaycanı rəhbərlik etməsinin özü Heydər Əliyev şəxsiyyətində formalaşan, müstəqilliyə və xalqına sədaqət, millilik və vətəne məhəbbət hissləndirən qaynaqlanan inamın təzahürüdür.

Heydər Əliyev 34 ildən artıq bir dövrü əhatə edən zəngin siyasi fəaliyyəti ilə Azərbaycan dövlətinin tarixində müstəsna rol oynamışdır. Məhz buna görə xalqımız Ulu Öndərin adını tarixə dövlətimizin xilaskarı, memarı və qurucusu kimi həkk etmişdir. Azərbaycanda dövlətçilik ənənələrinin XX əsrin sonlarında bərpa edilib zənginləşdirilməsi, Azərbaycanın müstəqilliyinin möhkəmləndirilməsi, onun əbədi, dönməz xarakter alması, ölkəmizin dina-

mik iqtisadi inkişaf yolu ilə inamla irəliləməsi, onun beynəlxalq nüfuzunun sürətlə artması Heydər Əliyevin uzaqgörən və zəngin siyasi fəaliyyəti sayəsində mümkün olmuşdur. Heydər Əliyev müasir Azərbaycanın etibarlı və möhkəm təməllərini yaratdı. Respublikamızın hərtərəfli inkişafı üçün onun hazırladığı strateji istiqamətlər hələ uzun illər müstəqil dövlətimizin daha da möhkəmləndirilməsi və gücləndirilməsi, iqtisadi qüdrətinin artırılması, xalqımızın layiq olduğu xoşbəxt həyata qovuşması işinə xidmət edəcək.

Böyük siyasi yolun layiqli davamçısı

Hər bir xalqın milli inkişaf yolunun bəsinə çevrilən liderlər həm də dövlətçilikdə siyasi varislik ənənələri formalaşdırır, müntəzəki ideyaların davamlılığını təmin edirlər. Tarixi təcrübə belə bir həqiqəti sübuta yetirir ki, varislik prinsipi gözənilmədən dinamik inkişaf, xalqın rifahına xidmət edən ideyanın davamlı xarakter alması mümkün deyildir. Yəni varislik prinsipi gözənilmədiyi halda mövcud olan müntəzəki ideya aşınmalara məruz qala, beləliklə, məhvə məhkum ola bilər. Lakin xalqa, cəmiyyətə xidmət edən ideyaların sivil qaydada varislik prinsipi əsasında ötürülməsi dinamik inkişaf üçün vacib amildir.

Sevindirici haldır ki, ötən əsrdə xalqımızın yetirdiyi belə nadir şəxsiyyətlərdən birincisi olan Heydər Əliyev də müstəqil Azərbaycanın davamlı inkişaf konsepsiyasına irəli sürməklə yanaşı, həm də bu strateji kursu qloballaşma dövrünün diktə etdiyi yeni şərtlərlə davam etdirməyə qadir olan, istedadlı, pragmatik, rəşadətli, fəxərkür, xalqını və dövlətini sevon, yüksək idarəçilik keyfiyyətlərinə malik siyasi davamçı - lider yetişdirmişdir. Hələ 2003-cü ilin oktyabrında Azərbaycan xalqına müraciətində Heydər Əliyev demişdir: "Üzümü Sizə - həmvətənlərimə tutaraq, qarşıdan gələn prezident seçkilərində prezidentliyə namizəd, mənim siyasi varisim, Yeni Azərbaycan Partiyası sədrinin I müavini İlham Əliyevə dəstəkləməyə çağırıram. O, yüksək intellektli, pragmatik düşüncəli, müasir dünya siyasətini və iqtisadiyyatını gözəl bilən, enerjili və təşəbbüskar bir şəxsiyyətdir. Sizi əmin edirəm ki, həm İlham Əliyev, həm də Yeni Azərbaycan Partiyası bundan sonra da xalqımızın ən layiqli övladlarını öz ətrafında sıx birləşdirərək Azərbaycan

dövlətin inkişafı və xalqımızın firavanlığı yolunda çox işlər görəcəklər. İnənəm ki, mənim axıra çatdırı bilmədiyim tələpəli məsələləri, planları, işləri Sizin köməyiniz və dəstəyinizlə İlham Əliyev başa çatdırı biləcək. Mən ona özüm qədər inanıram və gələcəyinə böyük ümidlər bəsləyirəm".

Qeyd edək ki, buna qədər cənab İlham Əliyev çalışdığı bütün vəzifələrdə ona bəslənən inam və etimadı layiqincə doğrultmuş, Heydər Əliyev siyasi məktəbinin ən böyük yetirməsi kimi respublikamızın əldə etdiyi tarixi uğurlara özünün layiqli töhfələrini vermişdi. Eyni zamanda 2003-cü ildə prezident seçkiləri ərəfəsində xalqımızı düşündürən yeganə məsələ Ümummilli Lider Heydər Əliyevin siyasi kursunun davam etdirilməsi idi. Çünki ölkə vətəndaşlarının heç bir alternativ görmədikləri və birmənalı olaraq qəbul etdikləri Heydər Əliyevin siyasi kursu dövlət müstəqilliyimizin qorunub saxlanması və möhkəmləndirilməsi, Azərbaycanın beynəlxalq imicinin yüksəldilməsi, sosial-iqtisadi tərəqqiyə nail olunması kimi ağır və tələpəli məsələlərdə sınaqdan çıxmışdı. Elə buna görə də xalq Ulu Öndərin çağırışına dəstək verdi, İlham Əliyevi özünə Prezident seçdi.

2003-cü ildə Prezident kimi Vətənə və xalqa sədaqət andı içən İlham Əliyev ölkəmizin inkişaf perspektivləri və gələcək prioritetlərlə bağlı öz proqramını belə bəyan etmişdi: "Azərbaycan gələcəkdə çox zəngin və qüdrətli ölkəyə çevriləcəkdir. Neft strategiyasını davam etdirərək, qısa müddət ərzində ölkəmizi hərtərəfli inkişaf etdirəcəyik. Xüsusilə qeyri-neft sektoruna



böyük diqqət göstəriləcəkdir. Yeni zavodlar, fabriklər istifadəyə verəcəkdir. Sahibkarlığın inkişafı üçün tədbirlər planı, Azərbaycanda iqtisadi inkişaf proqramı hazırlanır. Bu çoxşaxəli inkişaf proqramı Azərbaycan qısa müddət ərzində zəngin dövlətə çevirməyə imkan verəcəkdir. Bizdə bütün imkanlar - təbii sərvətlər, insan potensialı və ən önəmli, xalqın iradəsi vardır. Biz hamımız birləşərək və bir nöqtəyə vurararaq Azərbaycanı zəngin, qüdrətli dövlətə çevirəcəyik".

Ötən 21 ildə Azərbaycanın keçdiyi inkişaf yolu, ilk növbədə, Ulu Öndər Heydər Əliyevin nə qədər müdrik və uzaqgörən şəxsiyyət olduğu, onun düzgün seçiminə təsdiq edir. Bu 21 ildə Azərbaycanın əldə etdiyi bütün uğurlar ondan xəbər verir ki, Prezident İlham Əliyev ilk dəfə dövlət başçısı kimi and içərək verdiyi bütün vədləri layiqincə yerinə yetirir, qarşıya qoyduğu milli hədəflərə inamla çatır. Ötən 21 ilin reallıqları Heydər Əliyev siyasi kursunun diktə etdiyi sabitlik, quruculuq və tərəqqi yolunun alternativsizliyi sübuta yetirmiş, inam və etimad üzərində qərarlaşan, gələcəyə hesablanan güclü dövlət konsepsiyası iləböl uğurla gerçəkləşdirmişdir. Geridə qoyduğumuz hər bir ilin yekunları təsdiq edir ki, Prezident İlham Əliyev Ulu Öndərin ən layiqli davamçısı olaraq onun başladığı, təməlini qoyduğu tələpəli işləri ardıcıl surətdə və qətiyyətlə irəli apır, ölkəmizin şərəfli tarixini yazır. Məhz Heydər Əliyevin düşasından və qüdrətli zəkasından İlham alan milli inkişaf strategiyası Azərbaycanın müstəqillik və inkişaf yolunda inamla addımlamasını təmin edir.

Dövlətə və xalqa layiqli xidmətin nümunələri

2003-cü ildə xalqın etimadını qazanaraq ölkə Prezidenti seçildikdən sonra cənab İlham Əliyevin qarşıya qoyduğu məqsədlərdən biri ölkədə aparılan islahatlar nəticəsində Azərbaycan iqtisadiyyatında qazanan uğurların miqyasını daha da genişləndirmək, bütün regionların sosial-iqtisadi baxımdan yüksək səviyyədə inkişaf etdirmək idi. Aydındır ki, iqtisadiyyatın, xüsusən regional baxımdan inkişafının zəifliyi ölkədə ümumən sosial-iqtisadi, demografik və

ekoloji vəziyyətə mənfi təsir göstərir, əhalinin iş dalınca ölkə paytaxtına axınını sürətləndirirdi. Qarşıya qoyulan yeni hədəflərə çatmaq üçün isə regionlarda mövcud potensialdan istifadənin səmərəsini artırmaq, yeni iş yerlərinin açılmasını, iqtisadiyyatın və sənayenin ayrı-ayrı sahələrinin, aqrar sektorun, turizmin tərəqqisini təmin etmək, bir sözlə, kompleks inkişafa nail olmaq lazımdı.

Bu vəzifələrin yerinə yetirilməsində, o cümlədən bölgələrin tərəqqisinin yeni keyfiyyət mərhələsinə yüksəlməsində regionların sosial-iqtisadi inkişafı ilə bağlı qəbul edilmiş dövlət proqramları böyük əhəmiyyət kəsb etdi. Ötən dövr ərzində regionların inkişafı istiqamətində 4 dövlət proqramı qəbul olunmuşdur. 2004-cü ildən uğurla icra olunan bu proqramlar regionlarda şəhər, qəsəbə və kəndlərin simasını köklü şəkildə dəyişmiş, bölgələrin potensialının artmasına, infrastruktur təminatının, kommunal xidmətlərin keyfiyyətinin, biznes və investisiya mühitinin yaxşılaşmasına və əhalinin rifahının yüksəlməsinə geniş imkanlar açmışdır.

Bu mənada, ötən illər ərzində Azərbaycanın nail olduğu ən böyük uğurlar sırasındakı iqtisadiyyatın inkişafı, ölkəmizin bütün regionlarının inkişaf yoluna çıxarılması, bölgələrin iqtisadi potensialının hərkətə gətirilməsi, növbəti şəhər və qəsəbələri, hətta kəndlərin simasının dəyişməsi xüsusi əhəmiyyət kəsb edir. Mübaligəsiz demək olar ki, 21 ildə bütün Azərbaycan yenidən qurulub, siması dəyişib. İqtisadi inkişaf nəticəsində ölkədə on minlərlə yeni istehsal sahələri açılıb.

Bu dövrün bəzi statistik göstəricilərinə nəzər salmaqda haradan-haraya qədər bir inkişaf yolu keçdiyimizi görə bilərik. Dövlətin iqtisadi yüksəliş səviyyəsini və inkişafın sürətini xarakterizə edən əsas iqtisadi alətlərdən biri dövlət büdcəsi aydın və dəqiq təsvir verir. 2003-cü ildə respublikamızda dövlət büdcəsinin həcmi 1 milyard 220,9 milyon manat idi. Gələn ilin büdcəsi isə artıq 41 milyard manatı ötüb. Hərbi xərclərin 21 il əvvəl təxminən 255 milyon manat səviyyəsində idi. Bu ildən etibarən büdcəmizin müdafiə və təhlükəsizlik xərcləri 6 milyard manatdan çoxdur. 21 il əvvəl respublikamızın 1,8 milyard dollar həcmində strateji valyuta ehtiyatları var idi. 2024-cü ildə isə Azərbaycanın strateji valyuta ehtiyatları 73 milyard dollar ötür. Bu, 2003-cü ilə müqayisədə təxminən 40,5 dəfə çoxdur.

Dövlətin inkişafını səciyyələndirən başqa bir göstərici ümumi daxili məhsul (ÜDM) istehsalıdır. Artıq ötən ildən etibarən respublikamızda ÜDM istehsalı 100 milyard manatı ötür. Bu il isə ÜDM istehsalının nominal ifadədə 121,3 milyard manata çatacağı gözlənilir. Ən mühümündə odur ki, ÜDM-in tərkibində qeyri-neft-qaz sektorunun payı ildən-ilə artır. 21 ildə Azərbaycan iqtisadiyyatının real ifadədə 3,4 dəfədən çox böyüməsi ÜDM istehsalının artımının əsas mənbəyidir.

Əlbəttə, bu cür müsbət makroiqtisadi göstəricilərə nail olunmasında özəl sektorun inkişafına, biznes mühitinin yaxşılaşdırılmasına xidmət edən addımların atılması böyük rol oynayıb. 21 ildə sahibkarlara imtiyazlı şərtlərlə ayrılan kreditlərin həcmi 3 milyard manatı ötür. Bu illər ərzində sahibkarlıq subyektlərinin sayının 180 mindən 1,5 milyona qədər artması, sənaye məhsulunun ümumi həcmində özəl sektorun payının 54,9 faizdən 87,6 faizə qədər yüksəlməsi, bölgələrdə 52 mindən artıq yeni müəssisənin yaradılması ölkədəki sağlam biznes mühitindən və sahibkarlığın stimullaşdırılmasına xidmət edən tədbirlərdən xəbər verir.

Təbii ki, əldə edilən bütün uğurlarda Ulu Öndər Heydər Əliyevin müəllifi olduğu enerji siyasətinin təntənəsinin böyük rolu var. Ötən dövrdə Prezident İlham Əliyev Ulu Öndər Heydər Əliyevin yeni neft strategiyasının məntiqi sonluğa yetməsinə uğurla təmin etmişdir. Bu baxımdan Azərbaycanın iqtisadi arxitekturasının əsas sütunlarından olan karbohidrogen ehtiyatlarının təhlükəsiz və ölvərişli yollarla dünya bazarlarına çıxarılması və əldə edilən gəlirlərin ölkənin inkişafına və digər ehtiyaclarına yönəltmək prosesi uğurla gerçəkləşib. Nəzər yetirərkə görürük ki, Ulu Öndər Hey-

dər Əliyevin müəllifi olduğu enerji strategiyasının Prezident İlham Əliyev tərəfindən qətiyyətlə davam etdirilməsi bu sahədə qarşıya qoyulmuş vəzifələri layiqincə yerinə yetirməkə, respublikamıza yeni qlobal siyasi və iqtisadi dividendlər gətirmişdir. 2006-cı il iyulun 13-də Bakı-Tbilisi-Ceyhan neft kəmərinin və ondan bir qədər sonra Bakı-Tbilisi Ərzurum qaz kəmərinin işə düşməsi həmin dövrdən başlayaraq Azərbaycanı iqtisadi inkişaf proseslərinin sürətləndirilməsində, xüsusən regionların və qeyri-neft sektorunun inkişafında əvəzsiz rol oynamışdır.

Xəzərin karbohidrogen ehtiyatlarının Bakı-Tbilisi-Ceyhan və Bakı-Tbilisi-Ərzurum neft-qaz kəmərləri ilə, başqa cür desək, alternativ yollarla çıxarılmasına nail olunması respublikamızın iqtisadi inkişafına böyük töhfələr verməklə yanaşı, həm də ölkəmizin beynəlxalq və regional təhlükəsizlikdə əsas söz sahiblərindən birinə çevrilməsinə də yətləndirmişdir.

Prezident İlham Əliyev həm də Ulu Öndərin enerji siyasətini yeni ştrixlərlə zənginləşdirən liderdir. Belə ki, möhtərəm Prezidentimizin siyasi iradəsi ilə ərəşəyə gələn "Cənub qaz dəhlizi" Azərbaycanın qlobal enerji bazarlarındakı və beynəlxalq münasibətlər sistemindəki yerini daha da möhkəmləndirib, ölkəmizi qlobal miqyasda söz sahibinə çevirib. Təsəffüf deyil ki, Avropa İttifaqı dövlətlərinin üçdəbiri bu gün Azərbaycanın strateji tərəfdaşdır. Ukraynada davam edən müharibənin fonunda yeni çağırışlarla üzlaşan Şərqi Avropa ölkələri bu gün məhz Azərbaycan qazı ilə təmin olunurlar.

Prezident İlham Əliyevin uğurla icra etdiyi digər strateji hədəf isə respublikamızın regionun tranzit-logistik mərkəzinə çevrilməsidir. Bu mənada, son 21 ilin ən böyük iqtisadi, həm də siyasi uğurlarından biri Azərbaycanın beynəlxalq nəqliyyat dəhlizlərinin həm keçdiyi, həm kəsidiyi bir məkan kimi qəbul olunmasıdır. Bakı-Tbilisi-Qars demir yolu xəttinin çəkilişi, ölkəmizdəki bütün hava yollarının yenidən qurulması, avtomobil yollarının genişləndirilməsi, Xəzər dənizində üzən gəmi və bərələrimizin sayının artırılması, Bakıda Beynəlxalq Dəniz Limanının salınması, Ələt Azad İqtisadi Zonasının yaradılması Prezident İlham Əliyevin nə qədər uzaqgörən və müdrik dövlət xadimi olduğunu göstərir. İndi Şimaldan Cənuba, Şərqdən Qərbə gedən nəqliyyat dəhlizləri Azərbaycanı keçir. Prezidentimizin bu sahədə gördüyü işlər, həyata keçirdiyi layihələr qlobal iqtisadi zəncirin lokomotivlərindən olan Çin dövləti tərəfindən diqqətlə izlənilir. Təsəffüf deyil ki, Çin dövləti "Bir kəmə, bir yol" təşəbbüsü çərçivəsində Azərbaycandan keçən nəqliyyat dəhlizlərinə böyük maraq göstərir.

Müzəffər Sərkərdə

Prezident İlham Əliyevin respublikamıza rəhbərliyinin ən əlamətdar hadisəsi isə sözsüz ki, torpaqlarımızın işğaldan azad edilməsi, ərəzi bütövlüyümüzün təmin olunmasıdır. Hələ 2003-cü ildə birincə dəfə prezident seçilən zaman andıma mərasimində cənab İlham Əliyev demişdi: "Ermənistan-Azərbaycan Dağlıq Qarabağ münaqişəsi ölkəmiz üçün ən ağır problemdir. Uzun illərdir ki, biz atəşkəs rejimində yaşayırıq. Təəssüflər olsun ki, bu məsələ ilə bilavasitə məşğul olan ATƏT-in Minsk qrupunun fəaliyyəti həlölük heç bir nəticə vermir. Biz hələ də ümidlərimizi itirmirik. Hələ də ümid edirik ki, həmsədrlər bu məsələ ilə daha ciddi şəkildə, məsuliyyətlə məşğul olacaqlar. Bu məsələ öz həllini tapmalıdır. Bu problem yalnız bir neçə prinsipə, beynəlxalq hüquq normaları əsasında həll oluna bilər: Azərbaycanın torpaqların işğaldan azad olunmalıdır, bir milyon qaçqın və köçkün öz doğma yurdlarına qayıtmalıdır, ölkəmizin ərəzi bütövlüyü bərpa edilməlidir. Azərbaycan heç vaxt bu vəziyyətlə, torpaqlarının işğal altında qalması ilə barışmayacaqdır. Hamı bilməlidir ki, sülh tərəfdarı olmamızı baxmayaraq, müharibənin yenidən başlanmamasını və bu məsələnin sülh yolu ilə həllini istəməyimizə baxmayaraq, bizim səbrimiz də tükənməz deyildir. Azərbaycan öz doğma torpaqlarını nəyin bahasına olursa-olsun, azad edəcəkdir".

Artıq 4 ildir ki, Azərbaycan xalqı Prezident İlham Əliyevin söylədiyi bu sözlərin

öz təsdiqini tapmasının, verdiyi vədin həyata keçməsinin tarixi təntənəsinə yaşayır. Cənab İlham Əliyev ölkəyə rəhbərliyinin ilk gündən artıq tarixə qovuşmuş Qarabağ probleminin həllini xüsusi diqqət mərkəzində saxladı. Möhtərəm Prezidentin həyata keçirdiyi inkişaf siyasətinin təməlinə dayanan əsas məqsəd həm də torpaqlarımızın işğaldan azad edilməsi oldu. Artan maliyyə imkanlarının Silahlı Qüvvələrimizin döyüş qabiliyyətini ən müasir standartlar səviyyəsinə yüksəltməyə imkan verdi. Eyni zamanda cənab İlham Əliyev hər zaman açıq şəkildə bəyan etdi ki, sülh danışıqları nəticəsiz qalarsa, Azərbaycan dövləti güc yolu ilə torpaqların işğaldan azad edəcək.

Prezident İlham Əliyev necə demişdisə, elə də etdi. İşğalçı Ermənistanın 2020-ci il sentyabrın 27-də törətdiyi növbəti hərbi təcridatdan sonra ordumuz özünün müqəddəs missiyasını layiqincə yerinə yetirdi. 44 gün davam edən savaşda Prezident İlham Əliyevin Ali Baş Komandanlığı ilə müzəffər Azərbaycan Ordusu yalnız 30 illik müasir müstəqillik tariximizin deyil, son bir neçə əsrlik tariximizin ən şərəfli səhifəsini yazdı. Bu savaş Prezident İlham Əliyevin qətiyyətli siyasətinin təntənəsi oldu. Bu qələbə ilə Prezident İlham Əliyev sərkərdə qətiyyəti ilə Azərbaycanın dövlətçilik tarixində böyük bir tarixi missiyanı yerinə yetirdi. Müzəffər Ali Baş Komandan İlham Əliyev bu savaşda yalnız Ermənistanı məğlub etmədi. Bu savaşda həm də dünya erməniliyi məğlubiyətə uğradıldı, Fransa kimi dövlətlərin Azərbaycana qarşı diplomatik cəbhə açmaq niyyətləri iflas etdi.

Vətən savaşından 3 il sonra Qarabağdakı erməni separatizminin tam məhv edilməsi, bütün ərəzilərimiz üzərində milli suverenliyimizin bərpa olunması tariximizə bir daha Prezident İlham Əliyevin qətiyyətli və cəsarətli siyasətinin təntənəsi kimi düşdü. Bu zəfərlə Azərbaycan torpaqlarında ikinci erməni dövlətinin yaradılması kimi rəzil ideya tarixdən birdəfəlik silindi. Bir daha təsdiq olundu ki, öz milli maraqlarını təmin edən Azərbaycan dövlətinin qarşısını heç bir qüvvə ala bilməz.

Hazırda Azərbaycanın məqsədi regionda dayanıqlı və möhkəm sülhün təmin olunmasıdır. Ermənistan rəhbərliyi zəhərlən sülhə tərəfdar olduğunu bildirsi də, reallıqda tamam başqa proseslərin həyata keçirilməsinə şahidlik edirik. Belə ki, Ermənistanın sürətli silahlanması heç bir halda xoş məramla xidmət etmir və Prezident İlham Əliyevin dediyi kimi, Ermənistan bizimlə silah yarışında bəzətməyəcək və onlar İkinci Qarabağ müharibəsinin və 2023-cü ilin sentyabrında keçirilən antiterror əməliyyatının nəticələrini unutmamalıdır.

Hər birimizin qarşısında dayanan ümumdə vəzifə harada, hansı sahədə çalışmağımızdan asılı olmayaraq, ölkəmizin inkişafına xidmət etməkdir. Hesab edirəm ki, bu məsələdə ən gözəl nümunə respublikamızın Birinci vitse-prezidenti, Heydər Əliyev Fondunun prezidenti Mehriban xanım Əliyevanın gördüyü işlərdir. Ulu Öndər Heydər Əliyev ideyalarına söykənən Mehriban Əliyeva özünün çoxşaxəli və məzmunlu fəaliyyəti ilə məhz ölkəmizin yüksəlişinə, beynəlxalq nüfuzunun yüksəlməsinə, Azərbaycan həqiqətlərinin dünyaya çatdırılmasına xidmət edir. Ona görə Mehriban xanım Əliyevanın rəhbərliyi ilə Heydər Əliyev Fondunun fəaliyyəti bütün Azərbaycan cəmiyyətinin, xalqımızın qürur mənbəyidir. Bütövlükdə, Prezident İlham Əliyevin ən böyük silahdaşı kimi Mehriban Əliyevanın fəaliyyəti hər kəs üçün mükəmməl nümunədir.

Prezident İlham Əliyevin adı Azərbaycan tarixinə torpaqlarımızı işğaldan azad edən lider kimi həkk olunub. Cənab İlham Əliyevin rəhbərliyi ilə Azərbaycanın tarixinin ən qüdrətli dövlətinə çevrilməsi hər bir Azərbaycanlısı sevindirir və qürurlandırır. Qarabağ və Şərqi Zəngəzurdə davam edən bərpa və quruculuq işləri bir daha dövlətimizin qüdrətini, Prezident İlham Əliyevin quruculuq özmini dünyaya bəyan edir. Ərazi bütövlüyümüzün təmin olunmasından sonra qədəm qoyduğumuz yeni inkişaf mərhələsində də İlham Əliyev siyasəti tariximizə ən möhtəşəm uğurlarla zənginləşdirəcək.

Asif ƏSGƏROV,
Milli Məclisin deputatı

